

खबर संक्षेप

विश्वकर्मा सेवा समिति की हुई बैठक
3 दिवसीय पूजन कार्यक्रम प्रस्तावित

अम्बिकापुर। श्री विश्वकर्मा सेवा समिति की बैठक मंगलवार को आहूत की गई थी, जिसमें सर्व सम्पत्ति से विगत वर्षों से आयोजित भगवान



विश्वकर्मा देव के सार्वजनिक पूजन इस वर्ष भी हर्ष उल्लास से मनाने का निर्णय लिया गया है। बैठक में 3 दिवसीय पूजन कार्यक्रम प्रस्तावित किया गया है जिसमें 16 सितंबर को अखण्ड रामायण पाठ,

17 सितंबर की सुबह 11 बजे अखण्य रामायण पाठ का समापन पश्चात विश्वकर्मा चालीसा, भण्डारा एवं दोपहर भजन कार्यक्रम और सायं काल 108 थाल से महाआरती, 18 सितंबर की दोपहर 2 बजे से शोभा यात्रा शहर के विभिन्न मार्गों से होते हुए शंकर घाट में समापन। बैठक में समाज के नुंदु विश्वकर्मा, रामाधार विश्वकर्मा, विरेन्द्र विश्वकर्मा, राजेश विश्वकर्मा, नवलकिशोर शर्मा, निर्मल शर्मा, लवकुश शर्मा, शेषनाथ शर्मा, व्यास विश्वकर्मा, उपेन्द्र विश्वकर्मा, रविन्द्र विश्वकर्मा, उदय विश्वकर्मा, अखिलेश विश्वकर्मा, जितेन्द्र शर्मा, अमर शर्मा, चुमुन शर्मा, मिंटु शर्मा, मंजय शर्मा, संतोष विश्वकर्मा, लक्ष्मण विश्वकर्मा, गणेश विश्वकर्मा, रामजी विश्वकर्मा, महेन्द्र विश्वकर्मा, अशोक विश्वकर्मा, श्रवण शर्मा सहित अन्य उपस्थित थे।

नैनो उर्वरक के प्रति किसानों को किया गया जागरूक



सीतापुर। इफको, कृषि विभाग एवं कृषि विज्ञान केंद्र के संयुक्त अभियान के तहत किसानों को नैनो उर्वरक के प्रति जागरूक किया गया। कृषि विज्ञान केंद्र सभाकक्ष में आयोजित कार्यक्रम में उप महाप्रबंधक इफको सुधीर सक्सेना ने नैनो उर्वरक के बारे में किसानों को जागरूक किया। उन्होंने कहा कि रासायनिक उर्वरकों का अंधाधुंध प्रयोग से होने वाले नुकसान से बचाव एवं संतुलित उर्वरक प्रबंधन को बढ़ावा देने के लिए नैनो उर्वरक का अविष्कार किया गया है। कार्यक्रम को संबोधित करते हुए प्रमुख वैज्ञानिक कृषि विज्ञान केंद्र डॉ. राजेश चौकसे ने बताया कि इस स्वदेशी तकनीक उर्वरक जिसे एफसीओ में शामिल किया गया है को भारत सरकार के कई कसौटियों में परखा गया है। नैनो उर्वरक की खुरीदी पर किसानों का 10 हजार रुपए का दुर्घटना बीमा किया जाता है। अनुविभागीय अधिकारी कृषि अनिता एक्का ने बताया कि यूरिया एवं अन्य उर्वरकों में अनुदान की वजह से सरकार को भारी बजट का प्रावधान करना पड़ता है। इस अवसर पर डॉ. प्रदीप लकड़ा, डॉ. सूरज पंकज, डॉ. शमशेर आलम, उर्वरक निरीक्षक संतोष बेक, समेत कृषि विभाग के अधिकारी कर्मचारी एवं किसान उपस्थित थे।

होली क्रॉस वीमेन्स कॉलेज में मनाया गया फीस्ट डे



अम्बिकापुर। होलीक्रॉस वीमेन्स कॉलेज के प्रेक्षागृह में फीस्ट डे दीप प्रज्वलन उपरांत कॉलेज की आर्कड इकाई की छात्राओं ने प्रार्थना की प्रस्तुति दी। सहायक प्राध्यापक डॉ.कल्पना गुहा के स्वागत उद्घोषन उपरांत प्राचार्य डॉ.सि.शांता जोसेफ ने फीस्ट डे के इतिहास, होलीक्रॉस के प्रवर्तक फादर थियोदोसियस फ्लोरेन्टीनो एवं मर मारिया तेरेसा शेर के योगदान का उल्लेख किया। फीस्ट डे पर छात्राओं ने आनंद उत्सव मनाया साथ ही मनमोहक सांस्कृतिक कार्यक्रमों की प्रस्तुति दी। छात्राओं ने विभिन्न राज्यों की नृत्य शैली व लघु नाटक प्रस्तुत किया। इस दौरान उप प्राचार्य डॉ.मंजु टोपो, सहायक प्राध्यापक डॉ.दिव्या गुलाब मिंज, सोनल सिन्हा, प्रीति सिंह, प्रज्ञा सिंह सहित अन्य अध्यापक उपस्थित थे। कार्यक्रम का संचालन आलोक चक्रवर्ती एवं धन्यवाद ज्ञापन प्रकृति केशरी ने किया।

वृद्धजनों को गुणवत्तापूर्ण भोजन स्वास्थ्य जांच एवं समय पर उपचार की सुविधाएं उपलब्ध कराने के निर्देश दिए

हरिभूमि न्यूज ▶▶ अम्बिकापुर

महिला एवं बाल विकास तथा समाज कल्याण मंत्री श्रीमती लक्ष्मी राजवाड़े शनिवार को जिले के प्रवास पर रहीं। उन्होंने जिले में संचालित विभिन्न संस्थाओं का निरीक्षण कर वहां उपलब्ध व्यवस्थाओं का जायजा लिया और अधिकारियों को आवश्यक दिशा-निर्देश दिए। मंत्री श्रीमती राजवाड़े ने अजरामा स्थित वृद्धाश्रम का निरीक्षण किया। उन्होंने वृद्धजनों से आत्मीय संवाद कर उनका कुशलक्षेम जाना तथा उनकी समस्याओं की जानकारी ली। उन्होंने समाज कल्याण अधिकारी को वृद्धाश्रम परिसर में एमरजेंसी लाइट की व्यवस्था करने तथा स्वच्छता पर विशेष ध्यान देने तथा वृद्धजनों को गुणवत्तापूर्ण भोजन, स्वास्थ्य जांच एवं समय पर उपचार की सुविधाएं उपलब्ध कराने के निर्देश दिए। मंत्री श्रीमती राजवाड़े ने होलीक्रॉस आशा निकुंज विशेष विद्यालय का निरीक्षण किया। मंत्री ने विद्यालय में शिक्षकों की उपलब्धता, आवासीय व्यवस्थाओं, ऑडियोमैट्री कक्ष, अध्ययन कक्षाएं एवं शयनकक्ष का निरीक्षण किया। बच्चों से बातचीत कर उन्होंने उनके उज्वल भविष्य की कामना की। मंत्री श्रीमती राजवाड़े दर्रापारा स्थित बालिका बालगृह पहुंचीं। उन्होंने बच्चियों से मिलकर उनकी सुविधाओं की जानकारी ली। उन्होंने भोजनकक्ष, शयनकक्ष, मनोरंजन कक्ष, स्टाफरूम एवं भंडार कक्ष का अवलोकन

वृद्धाश्रम पहुंचकर जाना कुशलक्षेम

मंत्री राजवाड़े ने विभिन्न संस्थाओं का किया निरीक्षण



ली विभागीय समीक्षा बैठक

महिला एवं बाल विकास तथा समाज कल्याण मंत्री श्रीमती लक्ष्मी राजवाड़े ने संगम के प्रवास के दौरान सफ्टि हाउस में विभागीय समीक्षा बैठक ली। उन्होंने बैठक में महिला एवं बाल विकास और समाज कल्याण विभाग से संबंधित योजनाओं एवं कार्यक्रमों की प्रगति की विस्तृत समीक्षा की गई। मंत्री श्रीमती राजवाड़े ने अधिकारियों को निर्देश दिए कि विभागीय योजनाओं का लाभ पात्र हिताधिकारियों को समय पर मिलना चाहिए। उन्होंने स्पष्ट किया कि योजनाओं के क्रियान्वयन में किसी भी प्रकार की लापरवाही बर्दाश्त नहीं की जाएगी। बैठक के दौरान उन्होंने बालक-बालिका गृह, आंगनवाड़ी केंद्रों, विशेष विद्यालयों और समाज कल्याण से संबंधित संस्थाओं की कार्यप्रणाली पर भी विशेष जोर देते हुए पारदर्शिता एवं उत्तरदायित्व सुनिश्चित करने के निर्देश दिए। इस दौरान विभागीय अधिकारी, जिला प्रशासन के अधिकारी और जनप्रतिनिधि उपस्थित रहे।

किया। इस दौरान अधिकारियों को बालिकाओं की सुरक्षा पर विशेष ध्यान रखने और संस्थान में आने-जाने वालों की अनिवार्य एंटी दर्ज करने के निर्देश दिए। मंत्री ने परिसर में संचालित शक्ति सदन का भी निरीक्षण किया। उन्होंने श्रवणबाधित तीन बालिकाओं को आशा निकुंज विशेष विद्यालय में शिप्ट किए जाने के निर्देश दिए। इसके अलावा मंत्री श्रीमती राजवाड़े ने नारी निकेतन का निरीक्षण कर वहां रह रही महिलाओं से मुलाकात की। उन्होंने

महिला एवं बाल विकास अधिकारी को शयनकक्ष व शौचालय की साफ-सफाई सुनिश्चित करने के निर्देश दिए। प्रवास के दौरान मंत्री ने बालिका एवं बालक संग्रहण गृह, प्लेस ऑफ सेफ्टी बालक तथा बौद्धिक

मंदता विद्यालय का भी निरीक्षण किया। उन्होंने संस्थाओं की व्यवस्था का अवलोकन कर अधिकारियों को पारदर्शिता और जिम्मेदारी के साथ सेवाएं उपलब्ध कराने के निर्देश दिए।

विद्यालय की छुट्टी होने के पूर्व नदारद हो जाते हैं शिक्षक

शंकरगढ़। स्कूल में छुट्टी होने का इंतजार अक्सर बच्चे करते हैं लेकिन ग्राम पंचायत दोहना में ठीक इसके विपरीत है। यहां बच्चे नहीं बल्कि शिक्षक को छुट्टी होने का इंतजार रहता है। ऐसे में कुछ देरी हुई तो शिक्षक छुट्टी होने से पूर्व ही नदारद हो जाते हैं। आज पुनः शिक्षक विद्यालय की छुट्टी होने से पूर्व ही नदारद हो गए।



स्कूल में खेलते बच्चे।

समय से चल रहा है। क्षेत्र के अधिकांश स्कूलों में शिक्षक रजिस्टर में अपनी उपस्थिति दर्शा कर इधर-उधर घूमने चले जाते हैं या छुट्टी होने से पहले ही घर के लिए रवाना हो जाते हैं। ऐसे में शिक्षा व्यवस्था पूरी तरह चरमराई गई है और शिक्षक ही बच्चों की भविष्य के साथ खिलवाड़ करने लगे हैं। इधर प्रधान पाठक कलामुल्ला

अंसारी भी गोल मोल जवाब देकर पल्ला झाड़ लेते हैं।

कराई जाएगी जांच

स्कूल से शिक्षक छुट्टी होने से पहले घर चले जाते हैं तो गलत है। इस संबंध में जांच कराई जाएगी। जांच सही पाए जाने पर शिक्षक के विरुद्ध कड़ी कार्रवाई की जाएगी। -जय गोविंद तिवारी विकासखंड शिक्षा अधिकारी

खदान के वे-ब्रिज लोडसेल में इलेक्ट्रॉनिक चिप लगाकर नाप तौल में छेड़छाड़ का प्रयास, पुलिस में की शिकायत

हरिभूमि न्यूज ▶▶ विश्रामपुर

अम्बिकापुर निवासी कबाड़ कारोबारी द्वारा खदान से निकले स्कैप नीलामी प्रक्रिया सुन्मने होने के बाद उठाव के दौरे पर न गड़बड़ी करने की नीयत से खदान के

बलरामपुर 10-12 खदान से स्कैप उठाव हेतु जारी हुआ था टेंडर

गौतमलाल है कि एचईसीएल विश्रामपुर के बलरामपुर 10-12 नंबर खदान से कोयला उत्पादन में लगे मशीनों उपकरणों से निकले स्कैप की नीलामी पिछले दिनों कंपनी मुख्यालय द्वारा की गई थी। ऑनलाइन प्रक्रिया से हुए इस नीलामी में अम्बिकापुर के मेसर्स रॉयल स्टील को स्कैप उठाने का सेल्स आर्डर दिनांक 24 जुलाई 2025 सौंपा गया था। इसी आदेश के बाद अक्टूबर 12 सितंबर 2025 को संबंधित पार्टी मेसर्स रॉयल स्टील के मालिक और उसके कर्मचारी अपने दो ट्रक कर्मजों सीजी 15 डीसी 2372 एवं सीजी 15 डीसी 9886 एवं एक केम कमाक सीजी 15 डीसी 4524 के साथ स्कैप उठाने के लिए बलरामपुर खदान पहुंचे थे। यहां पर तीनों वाहनों के कागजात की जांच के बाद गाड़ी को खदान की बॉउंड्री में प्रवेश करने की अनुमति दी गई। बताया गया कि स्कैप लोड करने से पूर्व खाली गाड़ियों की तौल की जांच थी। इसी दौरान स्कैप उठाव करते पहुंचे कबाड़ कारोबारी के दो कर्मियों द्वारा इलेक्ट्रॉनिक चिप को वे- ब्रिज में लगे लोड सेल में तार जोड़ कर रिमोट से वे- ब्रिज के संचालन का प्रयास किया जाने लगा। इसी दौरान खदान के अधिकारी व बाबू को वाहनों के तौल के दौरान शंका होने पर उन्होंने वे- ब्रिज में लगे सीसी टीवी फुटेज को बारीकी से देखा तो पता चला कि दो युवक नाप तौल वे- ब्रिज के नीचे घुसकर लोडसेल में चिप लगा करकर वजन नापने मशीन के साथ छेड़छाड़ का प्रयास किया गया। खदान की सूचना खदान के बाबू और अधिकारी ने उच्च अधिकारियों को दी जिसके बाद खदान में खलबली की स्थिति बन गई। खदान में क्षेत्र के अधिकारी मौके पर पहुंचकर कबाड़ कारोबारी की करतूत देखी। मामला उजागर होने के बाद खदान प्रबंधन ने विश्रामपुर पुलिस को लिखित में शिकायत आवेदन देकर पूरे मामले से अवगत कराया है। पुलिस कबाड़ कारोबारी अम्बिकापुर निवासी बाबू को थाना तलह कर आवेशक पूछताछ कर रही है।

फर्म को ब्लैक लिस्ट करने मुख्यालय भेजा गया प्रस्ताव

जानकारी के अनुसार उक्त फर्म द्वारा किए गए गंभीर धोखाधड़ी के प्रयास से कंपनी मुख्यालय को अवगत करार कर इस फर्म सहित इस फर्म से जुड़े लोगों को एचईसीएल के प्रशासनिक कर्मियों को रिपोर्ट प्रेषित कर प्रमाणित लगावे हेतु सख्त अधिकारी के आवास प्रस्ताव भेजकर कार्यवाही सुनिश्चित करने का निर्णय क्षेत्रीय प्रबंधन में लिया है। क्षेत्रीय महाप्रबंधक डॉ संजय सिंह ने भी इस गड़बड़ी को गंभीर अपराध बताते हुए फर्म को ब्लैक लिस्ट करते हुए संबंधितों के विरुद्ध कड़ी कार्यवाही किये जाने की अनुशंसा मुख्यालय से की है।

कर्मियों को गड़बड़ी का अंदेश हुआ जिसके बाद बारिकी से सीसीटी वीडियो की जांच की गई तो

उसके स्टॉफ के खिलाफ कानूनी कार्रवाई किये जाने हेतु शिकायत आवेदन देकर कबाड़ कारोबारी व

लंबित मांगों को लेकर बीएमएस ने किया धरना प्रदर्शन

बिश्रामपुर। कोयला उद्योग के संरक्षण और ठेका कर्मियों की लंबित मांगों को लेकर बीकेएमएस -बीएमएस युनियन ने क्षेत्रीय महाप्रबंधक कार्यालय के सामने धरना प्रदर्शन कर ज्ञापन सौंपा है, गौतमलाल है कि गत दिनों क्षेत्रीय महाप्रबंधक कार्यालय के सामने बी के के एम एस - बीएमएस युनियन पदाधिकारियों और कई श्रमिकों ने एक दिवसीय धरना प्रदर्शन किया, धरना स्थल पर ठेका कर्मियों व कोल कर्मियों ने हाथों में बैनर व झंडा लेकर पहुंच अपनी मांगों को



रखा, युनियन प्रतिनिधियों ने कहा कि कोयला उद्योग को बचाना सिर्फ उत्पादन बढ़ाने तक सीमित नहीं है, बल्कि इसमें ठेका कर्मियों के अधिकार और भविष्य भी सुरक्षित करना शामिल है, इस दौरान

दिलाना आवश्यक है, जब तक ठेका कर्मियों के साथ न्याय नहीं होगा, तब तक कोलफील्ड्स का उत्पादन संतुलित नहीं रह सकता है, धरना प्रदर्शन के अंत में युनियन प्रतिनिधियों ने क्षेत्रीय महाप्रबंधक को कोयला मंत्री के नाम ज्ञापन सौंपा, ज्ञात हो कि हाल के वर्षों में कोयला उद्योग पर निजीकरण और आउटसोर्सिंग का दबाव लगातार बढ़ा है, जिससे स्थानीय और ठेका दोनों ही कर्मियों में असंतोष देखा जा रहा है, यही कारण है कि श्रमिक युनियन अब न सिर्फ मजदूरों की मांगों के लिए, बल्कि पूरे उद्योग को बचाने की लड़ाई के नारे के साथ सड़कों पर उतरकर संघर्ष कर रही है।

वक्ताओं ने यह भी कहा कि ठेका कर्मियों को समान कार्य के लिए समान वे त न, न य मि ति क र ण, सुर क्षा उपकरण, पीएफ-ईएसआई जैसी मूलभूत सुविधाएं और स्थायी कर्मियों की तरह लाभ



सड़क सुरक्षा पर वाद-विवाद स्पर्धा चयनित छात्रों ने लिया भाग

हरिभूमि न्यूज ▶▶ रामानुजगंज

सड़क सुरक्षा और जीवन रक्षा विषय पर खंड स्तरीय वाद-विवाद प्रतियोगिता का आयोजन सामुदायिक भवन में आयोजित किया गया। प्रतियोगिता में क्षेत्र के विभिन्न हायर सेकेंडरी विद्यालयों से चयनित छात्र-छात्राओं ने भाग लिया। इस अवसर पर विकासखंड शिक्षा अधिकारी डीएस लकड़ा तथा खंड स्रोत समन्वयक मनोज जायसवाल विशेष अतिथि के रूप में उपस्थित रहे। प्रतियोगिता का मुख्य उद्देश्य बढ़ती सड़क दुर्घटनाओं पर अंकुश लगाना एवं यातायात नियमों

के पालन हेतु जन जागरूकता को बढ़ावा देना था। आम नागरिकों की सक्रिय भागीदारी सुनिश्चित हो सके। प्रतियोगिता में कुल 9 दलों ने भाग लिया। प्रथम स्थान कशिश शिवम, द्वितीय स्थान रिया जयंती व तृतीय स्थान प्रिंसी वीरेंद्र ने हासिल किया। निर्णायक मंडल में विजेन्द्र सिंह, सुदीप शर्मा, विजया सिंह तथा सहायक शिक्षक गुड्डू राही शामिल थे। कार्यक्रम में अजीत गुप्ता, बरकडे, इंदुवती तिग्गा, नीलम पटेल, उत्तम सिंह, लुकेश्वर सिंह, दीवान पैकरा, मनोज प्रजापति, लक्ष्मण वैष्णव, जयप्रकाश बरेठा, विनय चौरसिया, मनोज कुमार राजवाड़े सहित अन्य उपस्थित रहे।

राज्य कर्मचारी संघ की कार्यकारिणी का विस्तार

बिश्रामपुर। राज्य कर्मचारी संघ के प्रांतीय अध्यक्ष अरुण तिवारी तथा प्रदेश महामंत्री अश्वनी चेलक के निर्देशानुसार संभागीय अध्यक्ष श्रीमान मो.सजद मोहम्मद अंसारी के अनुशंसा पर संगठन जिला अध्यक्ष विश्रामपुर निवासी निर्मल भट्टाचार्य के द्वारा राज्य कर्मचारी संघ सूरजपुर संगठन कार्यकारिणी का विस्तार किया गया है, इसमें श्रीमती संगीता नंदी पदनाम व्याख्याता (अंग्रेजी) सेजस विश्रामपुर को संगठन का महिला प्रकोष्ठ जिला अध्यक्ष बनाया गया, साथ ही सुनील सिंह पदनाम व्याख्याता (वाणिज्य) स्वामी आत्मानंद हिंदी उच्चतर माध्यमिक विद्यालय विश्रामपुर को ब्लॉक अध्यक्ष एवं दीपक कुमार वर्मा पदनाम सहायक शिक्षक प्राथमिक शाला मुहारीडांड केशवगंज को ब्लॉक सचिव के पद पर नियुक्तियां करते हुए उन्हें नियुक्ति पत्र प्रदान किया गया है।



किसान बाजार से 7-8 गुना महंगे दामों में खाद खरीदने को मजबूर

खाद की किल्लत व गिरदावरी को लेकर कांग्रेस ने सभा कर निकाली रैली

हरिभूमि न्यूज ▶▶ रामानुजगंज

जिला कांग्रेस कमेटी के अध्यक्ष केपी सिंह देव के नेतृत्व में चंदनी

सरकार किसानों को समय पर खाद उपलब्ध नहीं करा सकी जिससे उन्हें भारी संकट का सामना करना पड़ रहा



कहा कि सरकार किसानों को समय पर खाद उपलब्ध नहीं करा सकी जिससे उन्हें भारी संकट का सामना करना पड़ रहा है। वक्ताओं ने बताया कि सहकारी समितियों में यूरिया नहीं मिलने के कारण किसान बाजार से 7-8 गुना महंगे दामों में खाद खरीदने को मजबूर हैं, जिससे वे कर्ज में डूबते जा रहे


हैं। इस बार फसल अच्छी हुई है, लेकिन खाद की अनुपलब्धता ने किसानों को मजबूरी में महंगे दामों पर खाद खरीदने के लिए बाध्य कर दिया है। इससे किसान ब्याज पर कर्ज लेकर खेती कर रहे हैं। इसके अलावा वन भूमि पट्टाधारी किसानों की खेतों की गिरदावरी राजस्व विभाग द्वारा नहीं की जा रही है, जिससे उन्हें फसल का उचित मूल्य नहीं मिल पाएगा और वे नुकसान में रहेंगे। कार्यक्रम का संचालन जिला कांग्रेस उपाध्यक्ष अजय सोनी ने किया तथा आभार प्रदर्शन जिला कांग्रेस महामंत्री अजय गुप्ता ने किया। कांग्रेस ने सरकार जल्द से जल्द किसानों की समस्याओं का समाधान करने की मांग की है।

महिला सशक्तिकरण अभियान का समापन

खड्गवां। जिले में महिला सशक्तिकरण की दिशा में एक ऐतिहासिक कदम उठाते हुए जिला महिला सशक्तिकरण केन्द्र (हब) महिला एवं बाल विकास विभाग द्वारा भारत सरकार की महत्वाकांक्षी योजना संकल्प ए के अंतर्गत महिला केन्द्रित विषयों पर 10 दिवसीय विशेष जागरूकता अभियान और अंतरराष्ट्रीय साक्षरता सप्ताह का सफलतापूर्वक आयोजन किया गया। यह अभियान 2 से 12 सितंबर तक जिले के विभिन्न ग्रामों और विद्यालयों में संचालित हुआ, जिसने महिलाओं और बालिकाओं को न केवल उनके अधिकारों और कर्तव्यों के प्रति जागरूक किया बल्कि शिक्षा, स्वास्थ्य, सुरक्षा और आत्मनिर्भरता की दिशा में आगे बढ़ने के लिए प्रेरित भी किया। इस अभियान को जिला कोऑर्डिनेटर डी. राहुल वेंकट के आदेशानुसार,



जिला कार्यक्रम अधिकारी राजकुमार खाती के मार्गदर्शन में तथा जिला मिशन समन्वयक श्रीमती तारा कुशवाहा के नेतृत्व में संचालित किया गया। अभियान के अंतिम दिन खड्गवां परियोजना के अंतर्गत ग्राम पंचायत बरदर में आयोजित विशेष कार्यक्रम में काफी संख्या में महिलाएं और विद्यालय की छात्राएं शामिल हुईं। इसके पश्चात डिजाइन एवं बाल विकास विभाग की विभिन्न योजनाओं की जानकारी विस्तारपूर्वक दी गई। बेटी बचाओ बेटी पढ़ाओ योजना के माध्यम से कन्या भ्रूण हत्या पर रोक और बेटियों की शिक्षा को बढ़ावा देने की बात की गई। महिला हेल्पलाइन 181 और चाइल्डलाइन 1098 जैसी हेल्पलाइन सेवाओं के बारे में विस्तार से बताया हुआ गया कि इन नंबरों पर कभी भी संकट की घड़ी में सहायता प्राप्त की जा सकती है।



फवाद और वाणी की 'अबीर गुलाल' भारत में हो रही रिलीज

मुंबई। फवाद खान और वाणी कपूर की फिल्म 'अबीर गुलाल' पर खूब विवाद हुआ था। विवाद की वजह थी कि इसमें काम करने वाले पाकिस्तानी अभिनेता फवाद खान। बढ़ते विवाद को देखते हुए इस फिल्म को 12 सितंबर को दुनियाभर में रिलीज किया गया है और अब यह फिल्म आखिरकार भारत में रिलीज होने जा रही है। इसी के साथ फिल्म

'अबीर गुलाल' की रिलीज तारीख भी सामने आ गई है। बॉलीवुड हंगामा की एक रिपोर्ट के अनुसार, 'अबीर गुलाल' को 26 सितंबर, 2025 को भारत में रिलीज किया जाएगा। एक सूत्र ने कहा, अबीर गुलाल 12 सितंबर को दुनियाभर में रिलीज हो गई है। इंडियन स्टोरीज लिमिटेड की टीम ने अब इसे भारत में रिलीज करने की योजना बनाई है।

लाइफ Style

अभिनेत्री पूजा हेगड़े साउथ के साथ-साथ बॉलीवुड में भी काम कर रही हैं। साल 2012 में तमिल फिल्म 'मुगामुदी' से उन्होंने फिल्म इंडस्ट्री में कदम रखा था। उसके बाद साउथ की ओर भी कुछ फिल्मों में काम किया और फिर साल 2016 में श्रद्धा रोशन की फिल्म से बॉलीवुड में कदम रखा।

इन फिल्मों से मचाएंगी धमाल

एजेसी मुंबई

पूजा की जोड़ी अब तक शाहिद कपूर से लेकर सलमान खान तक कई अभिनेताओं के साथ बन चुकी है। पूजा जल्द ही बॉलीवुड फिल्म 'हे जवानी तो इश्क होना है' में नजर आएंगी। इसका निर्देशन डेविड धवन कर रहे हैं और फिल्म के हीरो हैं वरुण धवन। फिल्म में वरुण की जोड़ी पूजा के साथ बनी है और अभिनेत्री मुगाल ठाकुर भी इसमें अहम भूमिका निभा रही हैं। फिल्म में 'बोबी नंबर 1' के हिट गाने 'चुनरी चुनरी' का रिमिक्स भी देखने को मिलेगा। यह फिल्म 10 अप्रैल, 2026 को सिनेमाघरों में आएगी। खबरें थीं कि पूजा को दुलकर सलमान की फिल्म में साइन किया गया है, जो 'लोकाह चैटर 1- चंद्र' की सफलता का जश्न मना रहे हैं और अब निर्माताओं ने भी फिल्म में उनके नाम पर मोहर लगा दी है और पूजा का स्वागत किया है। डीक्यू41' में पूजा, दुलकर की प्रेमिका बनी हैं। फिल्म में पूजा की एंटी से प्रशंसकों की खुशी का ठिकाना नहीं है। उधर निर्माताओं का पूरा भरोसा है कि दुलकर-पूजा की जोड़ी धमाल मचा देगी। सुपरस्टार थलापति विजय पिछले चार दशकों से सिनेमा पर राज कर रहे हैं। अपनी एक्शन थ्रिलर फिल्मों से विजय ने हमेशा से ही बड़े पद पर तूफान लाया है।



हॉलीवुड मसाला


चीनी अभिनेता नहीं रहे

नई दिल्ली। चीनी गायक, अभिनेता और मॉडल यू मेगलॉग का निधन हो गया है। उन्होंने 37 साल की उम्र में इस दुनिया को अलविदा कह दिया है। उनकी मृत्यु बॉलिवुड स्थित एक इमारत से गिरने से हुई है। मेगलॉग की प्रबंधन टीम ने अभिनेता के निधन की पुष्टि की है। साथ ही पुलिस ने इस घटना में किसी भी आपराधिक तत्वों के शामिल होने से इनकार किया है। टीम ने अपने बयान में लिखा, 'वेहद दुःख के साथ हम सूचित करते हैं कि हमारे प्रिय मेगलॉग की 11 सितंबर को इमारत से गिरकर मृत्यु हो गई।'



'छत्तक छल्लो' फेम सिंगर एकांन को बड़ा झटका...

लॉस एंजिल्स। मशहूर गायक एकांन कुछ दिनों बाद ही अपनी 29वीं शादी सालगिरह मनाने वाले थे। अब उससे पहले ही उनकी पत्नी टोमेका थियम ने तलाक के लिए अर्जी दे दी है। पीपुल उॉट कॉम की रिपोर्ट के अनुसार, थियम ने गायक एकांन से तलाक मांगते हुए कोर्ट में अर्जी दाखिल की है। उन्होंने अपने सेपरेशन की तारीख को 'टॉबीडो' के रूप में अंकित किया है। साथ ही उन्होंने बताया कि दोनों की एक 17 साल की बेटी जन्मी है। थियम ने बेटी जन्मी की जॉइंट कस्टडी की मांग करते हुए अनुरोध किया है कि बेटी उनके साथ ही बनी रहे। हालांकि, एकांन जब चाहें अपनी बेटी से मिल सकते हैं। उन्होंने अदालत से यह भी अनुरोध किया कि उन्हें गुजारे के लिए आर्थिक सहायता मिले पर एकांन को किसी तरह की सहायता न दी जाए।



अनुष्का ने सोशल मीडिया से बनाई दूरी...

मुंबई। अभिनेत्री अनुष्का शेट्टी मौजूदा वक्त में फिल्म 'घाटी' को लेकर सुर्खियां बटोर रही हैं। उनकी यह फिल्म 5 सितंबर को सिनेमाघरों में रिलीज हो गई है और यह बॉक्स ऑफिस पर अच्छा प्रदर्शन कर रही है। अब अनुष्का से जुड़ी एक ऐसी खबर सामने आ रही है, जिससे उनके प्रशंसक यकीनन निराश हो जाएंगे। दरअसल, अनुष्का ने सोशल मीडिया से ब्रेक लेने का ऐलान किया है। उन्होंने सोशल मीडिया पर एक नोट साझा कर इसकी जानकारी दी है। अनुष्का ने लिखा, 'नीली रोशनी को मोमबत्ती की रोशनी में बदल रही हूँ... कुछ समय के लिए सोशल मीडिया से दूर रहूँगी। बस दुनिया से फिर से जुड़ने की कोशिश कर रही हूँ। स्क्रीनिंग के अलावा उस जीवन में लौटना चाहती हूँ, जहां से हम सबने शुरुआत की थी।'



'टू मच विद काजोल...' का टीजर जारी

मुंबई। ओटीटी प्लेटफॉर्म अमेजन प्राइम वीडियो के नए टॉक शो 'टू मच विद काजोल एंड ट्विंकल' की राह दर्शक लंबे समय से देख रहे हैं। खास बात यह है कि इस शो की मेजबानी की जिम्मेदारी काजोल और ट्विंकल खन्ना को सौंपी गई है। अब 'टू मच विद काजोल एंड ट्विंकल' का टीजर रिलीज हो गया है, जिसमें काजोल और ट्विंकल की झलक दिख रही है। आइए जानें आप यह टॉक शो कब और कहाँ देख सकते हैं। काजोल और ट्विंकल के टॉक शो 'टू मच विद काजोल एंड ट्विंकल' का प्रीमियर 25 सितंबर, 2025 से अमेजन प्राइम वीडियो पर होगा। प्राइम वीडियो ने टीजर साझा करते हुए लिखा, 'जब बुद्धि और नटखटपन मिलते हैं, तो नतीजा होता है टू मच। टू मच विद काजोल एंड ट्विंकल' में फिल्म जगत की जानी-मानी हस्तियां शामिल होंगी।

टीवी मसाला



'तारक मेहता..' ने फिर रचा इतिहास, 2 बार गिनीज बुक में भी दर्ज करा चुका नाम

मुंबई। जब भी टीवी के लोकप्रिय धारावाहिकों की बात होती है तो तारक मेहता का उल्टा चश्मा का जिक्र जरूर होता है। अपनी शुरुआत से ही से ये दर्शकों की पसंद रहा है। शो को लेकर चाहे कितना ही विवाद क्यों न होता रहे, लेकिन कोई शक नहीं कि इसकी टीम कमाल की है। अब इस शो ने एक और नया रिकॉर्ड अपने नाम कर लिया है। ये टीवी की दुनिया का सबसे लंबा चलने वाला भारतीय सिटकॉम बन गया है। 4,500 एपिसोड से बना सबसे लंबा चलने वाला भारतीय सिटकॉम : साल 2008 में शुरू हुआ निर्माता अशित मेहता का ये शो पिछले 17 सालों से लगातार दर्शकों का मनोरंजन कर रहा है। शो ने अपने 4,500 एपिसोड पूरे कर लिए हैं। ये उपलब्धि न केवल भारत के सबसे लंबे समय तक चलने वाले सिटकॉम के रूप में शो की विश्वास को आगे बढ़ाती है, बल्कि सालों से परिवार को एक साथ लाने वाली संस्कृति को भी और मजबूत करती है। ये शो पीढ़ी दर पीढ़ी दर्शकों को जोड़ रहा है। जश्न मनावे साथ आया शो का पूरा परिवार: इस खास मौके को यादगार बनाने के लिए 'तारक मेहता का उल्टा चश्मा' का पूरा परिवार उन लोगों को सम्मानित करने के लिए एक साथ आया, जो शुरुआत से ही इस शो का हिस्सा रहे हैं। लेखकों से लेकर तकनीशियन, सेट डिजाइनर और प्रोडक्शन स्टाफ तक, जिन्होंने लगभग दो दशकों तक पढ़े के पीछे इस शो की लोकप्रियता बरकरार रखने में अपना बड़ा योगदान दिया। अशित ने इस खास मौके पर अपने शो की पूरी टीम के साथ केक काटा।

'बिग बॉस 19' में हुआ डबल धमाका

मुंबई। सलमान खान की मेजबानी वाले रियलिटी शो बिग बॉस 19 के घर में बहुरंग और टकराव का माहौल बना हुआ है। शो में पहले दिन से ही प्रतियोगियों के बीच दुस्मना, टकराव और बेस्वारी का नज्दक देखने को मिल रहा है। आने वाले दिनों में इस शो में कई टिप्पण और टर्न देने वाले घरेलू दृश्यों का आनंद हो रहा है। बिग बॉस 19 के घर में डबल धमाल देखने को मिल रहा है। बिग बॉस के लाइव अपडेट्स देने वाले पेज पर बताया गया कि नगमा मिराजकर और नालिथिया घर से बेघर कर दिया गया है। दोनों प्रतियोगियों को दर्शकों का सबसे कम प्यार मिला, जिसके चलते दोनों को शो से अलविदा कहना पड़ा। आगेज बरबाद और शहदुन विदानी के नाम भी ऑनलिनस की सूची में शामिल थीं। बता दें कि बिग बॉस 19 का प्रीमियर जिजो हॉटेल पर रात 9 बजे और क्लब टीवी पर रात 10-30 बजे होता है।

जुनैद और साई की फिल्म 'मेरे रहो' दिसंबर में होगी रिलीज...

मुंबई। आमिर खान एक रोमांटिक ड्रामा फिल्म लेकर आ रहे हैं, जिसका नाम है 'मेरे रहो'। आमिर इस फिल्म का निर्माण मंसूर खान के साथ मिलकर करेंगे, वहीं फिल्म के निर्देशन की कमान सुनील पांडे ने संभाली है। 'मेरे रहो' के हीरो आमिर के बेटे जुनैद खान हैं। इसमें उनकी जोड़ी साई पल्लवी के साथ बनी है। यह पहला मौका होगा, जब ये दोनों कलाकार पढ़े पर साथ दिखाई देंगे। अब 'मेरे रहो' की रिलीज तारीख से पढ़ा उठ गया है। बॉलीवुड हंगामा की एक रिपोर्ट के अनुसार, 'मेरे रहो' को 12 दिसंबर, 2025 को सिनेमाघरों में रिलीज किया जाएगा। पहले इस फिल्म का शीर्षक 'एक दिन' रखा गया था। खबर थी कि यह फिल्म 7 नवंबर, 2025 को रिलीज होगी, लेकिन अब नई रिलीज तारीख का ऐलान हो गया है। आमिर और मंसूर की जोड़ी इस फिल्म से 17 साल बाद सिनेमा में वापसी कर रही है। दोनों मिलकर 'मेरे रहो' के प्रोडक्शन का काम संभालेंगे।



साई की पहली हिंदी फिल्म होगी 'मेरे रहो'

साई इस फिल्म के जरिए बॉलीवुड में कदम रखने वाली हैं। अगर यह फिल्म इसी साल पढ़े पर आती है तो यह साई की पहली हिंदी फिल्म बन जाएगी। इसके बाद उन्हें रणबीर कपूर के साथ हिंदी फिल्म 'रामायण: पार्ट 1' में देखा जाएगा। यह फिल्म 2 भागों में रिलीज होगी। फिल्म का मांग दिवाली, 2026 में रिलीज किया जाएगा, वहीं फिल्म का दूसरा भाग ठीक एक बाद यानी 2027 में दिवाली के मौके पर ही दर्शकों के बीच आएगा।

71वें राष्ट्रीय फिल्म पुरस्कार का आयोजन 23 को, शाहरुख समेत ये सितारे होंगे शामिल

मुंबई। राष्ट्रीय फिल्म पुरस्कारों को लेकर सिनेमा प्रेमियों के बीच एक अलग ही उत्साह देखने को मिलता है। हर साल देश के युवा कलाकारों को ये पुरस्कार दिया जाता है। 71वें राष्ट्रीय फिल्म पुरस्कार के विजेताओं की घोषणा 1 अगस्त को हुई थी। इस साल शाहरुख खान से लेकर रानी मुखर्जी और विक्रान्त मैथी जैसे कलाकारों ने ये पुरस्कार अपने नाम किया है। आइए जानें आखिर 71वें राष्ट्रीय फिल्म पुरस्कार का आयोजन कब और कहाँ होने वाला है।



शाहरुख और विक्रान्त बने सर्वश्रेष्ठ अभिनेता

शाहरुख ने सर्वश्रेष्ठ अभिनेता का पुरस्कार अपने नाम किया है। उन्हें उनकी ब्लॉकबस्टर फिल्म 'जवान' के लिए यह पुरस्कार मिला है। खास बात यह है कि 33 साल के लंबे करियर में यह शाहरुख का पहला राष्ट्रीय फिल्म पुरस्कार है। विक्रान्त को भी उनकी सुपरहिट फिल्म '12वीं फेब' (2023) के लिए सर्वश्रेष्ठ अभिनेता का पुरस्कार मिला है। उधर रानी को फिल्म 'मिसेज चटर्जी वर्सेज नॉर्वे' के लिए सर्वश्रेष्ठ अभिनेत्री का पुरस्कार देने का ऐलान किया गया है।

राष्ट्रपति द्रौपदी मुर्मू पुरस्कार प्रदान करेंगी

बॉलीवुड हंगामा की एक रिपोर्ट के अनुसार, 71वें राष्ट्रीय फिल्म पुरस्कार का आयोजन 23 सितंबर, 2025 को शाम 4 बजे होगा। हमेशा की तरह इस साल भी यह कार्यक्रम नई दिल्ली के विज्ञान भवन में आयोजित किया जाएगा। शाहरुख, विक्रान्त, रानी मुखर्जी, करण जोहर, विठ्ठल विनोद चोपड़ा, सुदीप्टो सेन, जानकी बोदीवाल, शिल्पा राव, वैभव मट्टे और अन्य सितारे इस कार्यक्रम में शामिल होंगे। सभी हस्तियों को राष्ट्रपति द्रौपदी मुर्मू पुरस्कार प्रदान करेंगी।

'हनु-मान' फिल्म को आमजन तक पहुंचाकर देशभर के दर्शकों से खूब वाहवाही लूटी 'मिराई' से धमाकेदार वापसी करने वाले तेजा सज्जा कौन हैं?

मुंबई। साउथ के अभिनेता तेजा सज्जा की 40 करोड़ रुपये के बजट में बनी फिल्म 'हनु-मान' ने 350 करोड़ रुपये कमाकर बॉक्स ऑफिस पर तूफान उठा दिया था। अब ऐसा ही तहलका मचा रही है तेजा की कम बजट में बनी शानदार वीएफएक्स वाली 'मिराई', जिसे देख लोग कह रहे हैं कि इसके टिकट पर खर्च किया गया एक-एक पैसा वसूल हो जाएगा। उधर फिल्म की जान तेजा के तो कहने ही क्या।



दो साल की उम्र में पहली बार की एक्टिंग तेजा तेलुगू सिनेमा से जुड़े हुए हैं। 1995 में हैदराबाद में जन्में अभिनेता ने वहीं से पढ़ाई पूरी की है। नन्ही उम्र में ही उन्होंने अभिनय जगत में कदम रख दिया था। चिरंजीवी की फिल्म 'चूडालानी' से तेजा ने अपने एक्टिंग करियर को शुरुआत की थी और उस वक्त उनकी उम्र महज 2 साल थी। उन्होंने कई सफल फिल्मों में अभिनय किया, जिनमें से ज्यादातर का निर्माण सी. अश्विनी दत्त द्वारा वैजंयंती मूवीज के बैनर तले हुआ था।

बतौर लीड हीरो ये थी पहली फिल्म

30 साल के तेजा दर्जनों तेलुगू फिल्मों का हिस्सा रह चुके हैं। हालांकि, साल 2021 में उन्हें लीड रोल वाली फिल्म मिली थी। फिल्म का नाम 'जॉम्बी रेड्डी' था। इसका निर्देशन प्रशांत वर्मा ने किया था। हालांकि, इसके बाद भी उन्हें कई फिल्मों में देखा गया, लेकिन साल 2024 में आई उनकी फिल्म 'हनु-मान' उनके करियर के लिए मील का पत्थर साबित हुई, जिसने आते ही बॉक्स ऑफिस पर सारे रिकॉर्ड तोड़ दिए और ये ब्लॉकबस्टर साबित हुई।

क्या 'हनु-मान' से बड़ा धमाका करेगी 'मिराई' ?

अब तेजा की फिल्म 'मिराई' को देख बिल्कुल वैसा ही माहौल देखने को मिल रहा है, जैसा 'हनु-मान' के समय मिला था। चर्चा है कि ये पहले दिन की कमाई के मामले में 'हनु-मान' को भी पीछे छोड़ देगी। फिल्म में दानव और भगवान की लड़ाई दिखाई गई है। समीक्षकों और दर्शकों ने कहानी के साथ-साथ इसके वीएफएक्स को भी जबरदस्त बताया है। इसने एक बार फिर दर्शकों को राम नाम के जयकारे लगाने पर मजबूर कर दिया है।

बॉक्स ऑफिस पर खूब गरजी थी तेजा की 'हनु-मान' दक्षिण भारतीय सिनेमा की फिल्म 'हनु-मान' के रिलीज से पहले तक कोई हवा नहीं थी, लेकिन जब फिल्म रिलीज हुई तो लोगों ने इसे जमकर पसंद किया। यही कारण है कि 40 करोड़ रुपये के बजट में बनी इस फिल्म ने 350 करोड़ रुपये से ज्यादा की कमाई कर इतिहास रच दिया था। फिल्म के निर्देशक प्रशांत वर्मा ने अपनी कला का जादू दिखाया और इस फिल्म को आम जन तक पहुंचाकर देशभर के दर्शकों से खूब वाहवाही लूटी।

खबर संक्षेप

शिविर में 145 से अधिक श्रमिकों का पंजीयन

जशपुरनगर। रजत जयंती महोत्सव अंतर्गत श्रम विभाग द्वारा पंजीयन एवं नवीनीकरण शिविर का आयोजन 12 से 19 सितम्बर 2025 तक जशपुर जिले के विभिन्न ग्राम पंचायतों में किया जा रहा है। इसी कड़ी में आज ग्राम पंचायत नारायणपुर विकासखंड कुनकुरी में 78 एवं ग्राम पंचायत घटमुंडा विकासखंड कुनकुरी में 67 से अधिक श्रमिकों का पंजीयन किए गए। पिछले 3 दिनों के भीतर 335 से अधिक श्रमिकों का पंजीयन किया गया। पंजीयन एवं नवीनीकरण शिविर का आयोजन 15 सितम्बर को ग्राम पंचायत रमपुर और बुढाडॉड, 16 सितम्बर को ग्राम पंचायत दोकड़ा और बटाईकेला, 17 सितम्बर को ग्राम पंचायत मोडा और हराडीपा, 18 सितम्बर को ग्राम पंचायत अम्बाकछार और पण्ड्रीपानी, 19 सितम्बर को ग्राम पंचायत आरा और लोदाम में किया जाएगा।

मैरिज हॉल में पढ़ने को मजबूर मासूम

राउरकेला। सरकार बदलने के डेढ़ साल बाद भी व्यवस्था में सुधार की उम्मीदें पूरी नहीं हो सकीं। इसका उदाहरण राउरकेला के जमुनानाकी क्षेत्र में देखने को मिला है, जहां आंगनवाड़ी भवन पिछले पांच साल से तैयार है, लेकिन अब तक उपयोग में नहीं लाया गया। नतीजतन करीब 20 मासूम बच्चे पास के मैरिज हॉल के आंगन में पढ़ाई करने को मजबूर हैं। आंगनवाड़ी केंद्र में संचालित होने वाली टीकाकरण योजना समेत कई गतिविधियां भी खुले आसमान तले की जा रही हैं। स्थानीय लोगों का कहना है कि जब पुरानी सरकार भवन बना चुकी है तो नई सरकार को कम से कम उसका उद्घाटन कर बच्चों को सुरक्षित माहौल उपलब्ध कराना चाहिए। वहीं स्थानीय क्षेत्र वासियों ने भी हाल ही में सरकारी वादों और जमीनी हकीकत के बीच अंतर को उजागर किया था। लेकिन 15 महीने बीत जाने के बाद भी इस दिशा में ठोस कदम नहीं उठाए गए हैं। वहीं स्थानीय कांग्रेसी नेता व पूर्व विधायक प्रत्याशी राजेश केरकेटा ने मांग की है कि सरकार तत्काल पहल कर बच्चों को बेहतर सुविधा मुहैया कराए।

बस हड़ताल खत्म हो : प्रदेश अध्यक्ष एनसीपी

राउरकेला। आम बसों की आंचकल हई हड़ताल ने यात्रियों की मुश्किलें कई गुना बढ़ा दी हैं। शहर और आसपास के इलाकों में बसों के पहिए थमने से रोजाना कामकाज, स्कूल और बाजार जाने वालों को भारी असुविधा का सामना करना पड़ा। इस हड़ताल के पीछे केवल श्रमिकों की मांग नहीं, बल्कि गहरी साजिश होने के आरोप सामने आए हैं। जानकारी के अनुसार बस कर्मियों और आम बस प्रबंधन से जुड़े लोगों के बीच लंबे समय से विवाद चल रहा था। आरोप है कि प्रबंधन जानबूझकर राजनीतिकरण के तहत स्थिति को बिगाड़ रहा है ताकि सरकार की छवि धूमिल की जा सके। स्थानीय नागरिकों का कहना है कि इस हड़ताल से सबसे ज्यादा प्रभावित आम जनता हो रही है जबकि मैनेजमेंट जिम्मेदारी से पल्ला झाड़ रहा है।

बस हड़ताल खत्म हो : प्रदेश अध्यक्ष एनसीपी

राउरकेला। आम बसों की आंचकल हई हड़ताल ने यात्रियों की मुश्किलें कई गुना बढ़ा दी हैं। शहर और आसपास के इलाकों में बसों के पहिए थमने से रोजाना कामकाज, स्कूल और बाजार जाने वालों को भारी असुविधा का सामना करना पड़ा। इस हड़ताल के पीछे केवल श्रमिकों की मांग नहीं, बल्कि गहरी साजिश होने के आरोप सामने आए हैं। जानकारी के अनुसार बस कर्मियों और आम बस प्रबंधन से जुड़े लोगों के बीच लंबे समय से विवाद चल रहा था। आरोप है कि प्रबंधन जानबूझकर राजनीतिकरण के तहत स्थिति को बिगाड़ रहा है ताकि सरकार की छवि धूमिल की जा सके। स्थानीय नागरिकों का कहना है कि इस हड़ताल से सबसे ज्यादा प्रभावित आम जनता हो रही है जबकि मैनेजमेंट जिम्मेदारी से पल्ला झाड़ रहा है।

बौदाटिकरा से मेडिकल कॉलेज मार्ग जानलेवा

हरिभूमि न्यूज ▶▶ रायगढ़

बौदाटिकरा पुल से मेडिकल कॉलेज जाने वाला मार्ग पिछले कई सालों से जानलेवा बना हुआ है। यहां सड़क तो नजर ही नहीं आती बल्कि अनगिनत गड्ढों में रोजाना हादसे हो रहे हैं। इसके बाद भी आम जनता की परेशानियों से किसी को कोई वास्ता नहीं है। जिम्मेदार भी इस ओर सुध लेने के बजाय मूकदर्शक बने हुए हैं। दरअसल एर्ससीएल से अतरमुंडा और बौदाटिकरा से मेडिकल कॉलेज तक की सड़क अपनी दुर्दशा पर आंसू बहा रही है। नगर निगम क्षेत्र में होने के बावजूद यहां के लोग सालों से विकास की बात जोह रहे हैं। उनकी सिर्फ एक ही मांग है कि उन्हें आने जाने के लिए एक अदक सड़क ही मिल जाए, लेकिन उनकी सुनने वाला कोई नहीं है। यहां सड़क ही नहीं

पटवारी, सरपंच सचिव और कोटवारों को दिया गया विशेष प्रशिक्षण सामुदायिक मध्यस्थता से अब ग्राम स्तर पर ही सुलझेंगे आपसी विवाद

हरिभूमि न्यूज ▶▶ रायगढ़

ग्राम स्तर पर उत्पन्न होने वाले छोटे-छोटे विवाद, जो प्रायः न्यायालय और थाने तक पहुँच जाते हैं, अब गाँव में ही आपसी सुलह सहमति से सुलझाए जा सकेंगे। इस दिशा में जिला प्रशासन ने एक अभिनव पहल करते हुए सामुदायिक मध्यस्थता को बढ़ावा देने की शुरुआत की है। इसके अंतर्गत ग्राम पंचायत स्तर पर कार्यरत पटवारी, सरपंच, सचिव और कोटवारों को मध्यस्थता के कानूनी प्रावधानों और व्यावहारिक पहलुओं का विशेष प्रशिक्षण दिया गया। यह प्रशिक्षण नगर निगम ऑडिटोरियम रायगढ़ में दो पालियों में सम्पन्न हुआ। पहली पाली में धरमजयगढ़, लैलूंगा व तमनार विखंड और दूसरी पाली में रायगढ़, पुरौसर, खरसिया व घरघोड़ा ब्लॉक के पटवारियों, सरपंचों, पंचायत सचिवों और कोटवारों को विशेष प्रशिक्षण दिया गया।

प्रशिक्षण का शुभारंभ राष्ट्रपिता महात्मा गांधी के छायाचित्र के समक्ष दीप प्रज्वलन कर किया गया। इस अवसर पर उच्च न्यायालय बिलासपुर की मध्यस्थ अधिकारिता हमीदा सिद्दीकी, कलेक्टर मयंक चतुर्वेदी, जिला पंचायत सीईओ जितेंद्र यादव, अपर कलेक्टर अपूर्व प्रियेश ठोपा, रवि राही, डॉ प्रियंका वर्मा, एसडीएम घरघोड़ा दुर्गा प्रसाद अधिकारी, एसडीएम रायगढ़ महेश शर्मा, एसडीएम लैलूंगा भरत कौशिक, एसडीएम धरमजयगढ़ प्रवीण भगत, डीएसपी साईबर अनिल विश्वकर्मा, डीएसपी ट्रेफिक उत्तम प्रताप सिंह, जप के सीईओ, तहसीलदार और नायब तहसीलदार, सीजीआईएम के अधिकारिता रूपक विजय पांडे, जैद खान और विवेकानन्द मौजूद रहे।



न्यायालय, पुलिस का काम होगा कम

प्रशिक्षण सत्र को संबोधित करते हुए कलेक्टर मयंक चतुर्वेदी ने कहा कि इस पहल से गाँव स्तर पर आपसी भाईचारा और सुलह और बेहतर होगा। समय और धन की बचत होगी। विवाद न्यायालय और थाने तक पहुँचने से पहले ही हल हो जायेंगे। ग्राम पंचायतें शिवदा रहित पंचायत के रूप में स्थापित होंगी। उन्होंने प्रशिक्षणार्थियों से कहा कि आप लोगों के पास पहले से ही समाज का विश्वास और अधिकार है। अब यह पहल आपको एक औपचारिक जिम्मेदारी भी दे रही है। गाँवों में आपसी विवाद यदि स्थानीय स्तर पर ही सुलझ जायें तो न्यायालय और पुलिस दोनों पर बोझ घटेगा। इसलिए इसे गंभीरता से समझें और व्यवहार में

मध्यस्थता पैनल का होगा चयन

जिला पंचायत सीईओ जितेंद्र यादव ने कहा कि आगामी 2 अक्टूबर को ग्राम समूहों में अतिरिक्त नामांतरण, बंटवारा, अतिक्रमण और पंचायत शक्तियों पर चर्चा की जाएगी। साथ ही प्रत्येक पंचायत में मध्यस्थता पैनल का चयन कर इस व्यवस्था को आगे बढ़ाई जाएगी। रायगढ़ जिला प्रशासन की सामुदायिक मध्यस्थता की पहल न केवल ग्राम स्तर पर विवादों का समाधान करेगी, बल्कि न्यायिक व्यवस्था में बोझ कम कर, सामाजिक समरसता को भी नई ऊँचाइयों तक ले जाएगी।

प्रक्रिया होती है पूरी तरह गोपनीय

उच्च न्यायालय बिलासपुर की मध्यस्थ अधिकारिता हमीदा सिद्दीकी ने कहा कि मध्यस्थता आज की आवश्यकता है। राष्ट्रपिता महात्मा गांधी स्वयं चाहते थे कि लोग अपने विवाद आपसी बातचीत से सुलझाएँ व कि अदालत जायें। मध्यस्थता का अर्थ है दो पक्षों के बीच तटस्थ तीसरे व्यक्ति की सहायता से सहमति करना है। मध्यस्थता की प्रक्रिया में कोई भी व्यक्ति हारता या जीतता नहीं है, बल्कि दोनों पक्ष मिलकर एक ऐसा समाधान निकालते हैं जो दोनों के लिए स्वीकार्य हो। यह प्रक्रिया पूरी तरह गोपनीय होती है और एक बार समझौता हो जाने पर उसे एक कानूनी समझौते के रूप में लिखा जाता है। मध्यस्थता में अपील नहीं होती, निर्णय गोपनीय और अंतिम माना जाता है। पारंपरिक पंचायत व्यवस्था की तरह ही, आज भी गाँवों में आपसी सुलह की परंपरा को पुनर्जीवित करने की जरूरत है। उन्होंने व्यावहारिक उदाहरणों, केस स्टडी और डेमो के माध्यम से बताया कि किस प्रकार भूमि संबंधी विवाद, धरलू कलह और छोटे स्तर के आपसी झगड़े मध्यस्थता के जरिये त्वरित और स्थायी समाधान पा सकते हैं। उन्होंने पंच परमेश्वर की पुरानी भारतीय अद्वयता को बताते हुए कहा कि जहाँ बुजुर्ग लोग गाँवों में बैठकर विवादों को सुलझाते थे। मध्यस्थता इसी परंपरा का आधुनिक और कानूनी रूप है।

सर्वेश्वरी समूह के स्थापना दिवस को लेकर गम्हरिया आश्रम में बैठक

जशपुरनगर। श्री सर्वेश्वरी समूह के 65 वें स्थापना दिवस समारोह को सुचारू ढंग से सम्पन्न करने हेतु अघोषपीठ वामदेव नगर गम्हरिया आश्रम में एक बैठक बो.एन.उपाध्याय की अध्यक्षता में सम्पन्न हुई। बैठक में विभिन्न निर्णय लिए गए।

प्रभात फेरी हेतु दुपहिया, चार पहिया वाहन की व्यवस्था हेतु राजा रणविक्रम सिंह जुदेव, कृष्ण कुमार राय, नरेश नन्दे के नेतृत्व में यश प्रताप सिंह जुदेव, शोभ्य प्रताप सिंह जुदेव, विजय आदित्य सिंह जुदेव के साथ नितिन राय, विष्णु सोनी, राजेश अम्बर, संतोष सिंह, तरुण शर्मा, लक्ष्मण जायसवाल, राजेश सिन्हा, नरेन्द्र सिन्हा, राजकपूर राम, अरुविन्द भगत, शरद चौरसिया, मैनेजर राम मुकेश सोनी मंडल सहित फेरी में परम दायित्व सौंपा गया। ई निर्मंत्रण पत्र हेतु



धन्यजय सिंह (मन्टू) एवं संतोष कुमार मिश्रा को दायित्व सौंपा गया। सति चौथा व्यवस्था हेतु 21 सितम्बर की पूर्व संध्या पर सति चौरा में साफ-सफाई दीप प्रज्वलित करने, झालर आदि की व्यवस्था करने का निर्णय लिया गया जिसकी व्यवस्था हेतु नितिन राय, अरेन्द्र सिंह, संतोष सिंह, रमा शंकर गुला, वाई पांडे एवं संतोष सोनी को दायित्व सौंपा गया। प्रभात फेरी में परम पूज्य अयोधेश्वर महाप्रभु के चित्र स्थित

वाहन की फूल सजा हेतु नितिन राय, अमरकांत वर्मा एवं राजेश सिन्हा को दायित्व सौंपा गया। जशपुर नगर के विभिन्न मंदिरों, मस्जिद एवं गिरिजाघरों में प्रतिवर्ष की भाँति इस वर्ष भी झाड़ू वितरण की योजना की विस्तृत जानकारी देगा तथा उन्हें इससे होने वाले आर्थिक व सामाजिक लाभों से अवगत करेगा।

सस्ती नहीं, अब मुफ्त बिजली की ओर बढ़ता छत्तीसगढ़

रायगढ़। प्रधानमंत्री सूर्य घर मुफ्त बिजली योजना के लाभ आमजन तक पहुँचाने और व्यापक जन

जागरूकता के लिए आज जिला कलेक्टर डी.ए. रथ को दिखाई हरी झंडी, गाँव गाँव जाकर नागरिकों को मिलेगी योजना की जानकारी का कलेक्टर मयंक

चतुर्वेदी ने हरी झंडी दिखाकर रवाना किया। यह प्रचार रथ जिले के शहरी और ग्रामीण अंचलों का भ्रमण कर नागरिकों को योजना की विस्तृत जानकारी देगा तथा उन्हें इससे होने वाले आर्थिक व सामाजिक लाभों से अवगत करेगा।

कलेक्टर श्री चतुर्वेदी ने कहा कि प्रधानमंत्री सूर्य घर मुफ्त बिजली योजना आम उपभोक्ताओं को ऊर्जा



के क्षेत्र में आत्मनिर्भर बनाने का सशक्त माध्यम है। उन्होंने बताया कि योजना के तहत उपभोक्ता अपने मकान की छत पर सौर पैनल स्थापित कर न केवल घरेलू आवश्यकताओं की पूर्ति कर सकते हैं बल्कि अतिरिक्त बिजली को ग्रिड में बेचकर अतिरिक्त आमदनी भी अर्जित कर सकते हैं। उन्होंने कहा कि केंद्र एवं राज्य सरकार

मिलकर उपभोक्ताओं को आकर्षक सब्सिडी प्रदान कर रही है जिससे यह योजना आमजन के लिए सरल, किफायती और लाभकारी सिद्ध हो रही है। इस अवसर पर अधीक्षण अभियंता गुंजन शर्मा, कार्यालयन अभियंता रामकुमार राव, नरेंद्र नायक सहित बिजली विभाग के अधिकारी कर्मचारी और बड़ी संख्या में नागरिक उपस्थित रहे।

योजना के लाभ और सब्सिडी विवरण

विभागीय अधिकारियों ने बताया कि प्रधानमंत्री सूर्य घर मुफ्त बिजली योजना के अंतर्गत 1 किलोवाट प्लांट से प्रतिमाह लगभग 120 यूनिट बिजली उत्पादन होता है। इसमें केंद्र सरकार 30 हजार रुपए एवं राज्य सरकार 15 हजार रुपए सब्सिडी प्रदान करती है। 2 किलोवाट प्लांट से प्रतिमाह लगभग 240 यूनिट बिजली उत्पादन होता है। इसमें केंद्र सरकार 60 हजार रुपए एवं राज्य सरकार 30 हजार रुपए सब्सिडी देती है। 3 किलोवाट प्लांट से प्रतिमाह लगभग 360 यूनिट बिजली उत्पादन होता है। इसमें केंद्र सरकार 78 हजार रुपए एवं राज्य सरकार 30 हजार रुपए सब्सिडी देती है। शेष राशि उपभोक्ता स्वयं वहन करेगा, जिसे बैंक ऋण सुविधा के माध्यम से भी प्राप्त किया जा सकता है। योजना का लाभ पूरी तरह ऑनलाइन प्रक्रिया के माध्यम से दिया जा रहा है।

अघोषित बिजली कटौती से नाराज कांग्रेस ने किया प्रदर्शन

पथलगांव। शहर में लगातार हो रही अघोषित बिजली कटौती और बढ़े हुए बिजली बिलों के खिलाफ शहर कांग्रेस की अगुवाई कार्यकर्ताओं ने आज जोरदार प्रदर्शन किया। कार्यकर्ताओं ने हरियाणा पंचायती धर्मशाला के सामने एकत्र होकर पुतला दहन किया। इस दौरान पुलिस बल की भारी तैनाती रही।

पुतला दहन के दौरान पुलिस और कार्यकर्ताओं के बीच जमकर झुमाझटकी हुई। अधजले पुतले को पुलिस ने अपने कब्जे में ले लिया। इसके बाद कांग्रेस कार्यकर्ता अघोषित करते हुए ईंदिया चौक तक रैली निकालते नजर आए। रैली में शामिल कुछ ग्रामीण महिलाएं भी बिजली कटौती और अधिक बिल



आने को लेकर आक्रोशित दिखीं। प्रदेश महामंत्री आरती सिंह ने कहा कि "हर आधे घंटे में हो रही बिजली कटौती के खिलाफ यह आंदोलन कांग्रेस द्वारा किया गया है।" जिला कांग्रेस कोषाध्यक्ष महेंद्र अग्रवाल ने

सरकार पर हमला बोलते हुए कहा कि बढ़े हुए बिजली बिल से जनता पहले ही परेशान है और अब बार-बार हो रही अघोषित कटौती ने लोगों का जीना मुश्किल कर दिया है।" इस प्रदर्शन में प्रदेश महामंत्री जिला

पंचायत सदस्य आरती सिंह, ब्लॉक अध्यक्ष हरगोविंद अग्रवाल, कोषाध्यक्ष महेंद्र अग्रवाल, सुरेश अग्रवाल, मनोज तिवारी, शहर अध्यक्ष अंकित शर्मा, पार्षद अशोक गुप्ता, संजय तिवारी, अनमोल भगत, रीना कुजूर, मीना यादव, नितेश सिंचल, इस्माइल खान, विककी अग्रवाल, धर्मेन्द्र साहू, गायत्री दाहरिया, शैलेश शर्मा देवा चंद यादव, रवि कुजूर, रामकुमार सिवार, कमलेश, महेंद्र सिदार, एन कुमार यादव, फूलचाय तिगा, दुर्गाधन यादव, विनय कुजूर, मयंक राहिल्ला, निधामुद्दीन खान मनोज नामदेव, आशीष दीपक, नंदलाल यादव, रवि खुटिया सहित बड़ी संख्या में कांग्रेसजन शामिल हुए।

शिक्षकों की लगातार अनुपस्थिति से शुद्ध होकर ग्रामीणों ने सरकारी विद्यालय पर जड़ दिया ताला

जशपुर। जिले में दूरस्थ अंचल के सरकारी स्कूलों में शैक्षणिक व्यवस्था चरमरा गई है। शनिवार को बगीचा का सरधापाठ सरकारी स्कूल में शिक्षकों की लगातार अनुपस्थिति से शुद्ध होकर ग्रामीणों ने विद्यालय पर ही ताला जड़ दिया। दूरस्थ अंचल के इस स्कूल में पदस्थ शिक्षकों की अनुपस्थिति को लेकर वहां के समन्वयक को भी अनेक बार शिकायत की गई थी लेकिन शिक्षकों के रवैए में कोई सुधार नहीं हो पाया था। इन शिक्षकों की अनुपस्थिति को लेकर सरधापाठ के ग्रामीणों ने जिला शिक्षा अधिकारी को फोन किया लेकिन उन्होंने फोन ही रिसीव नहीं



किया। जिले में सरकारी स्कूलों की इस अव्यवस्था को लेकर ग्रामीणों ने सरपंच को बुलाकर शिकायत दर्ज कराई और स्कूल भवन में ताला जड़ दिया। इस घटना की सूचना बगीचा विकास खंड शिक्षा अधिकारी सुदर्शन पटेल को मिलते ही उन्होंने अनुपस्थित शिक्षकों की

तालाश कराई तो शिक्षक का कहीं अता-पता ही नहीं लग पाया। श्री पटेल ने बताया कि सरधापाठ में पदस्थ महिला शिक्षक थोड़ा विलंब से स्कूल पहुंच गई थी लेकिन दोनों शिक्षकों की घोर लापरवाही के मद्देनजर उन्हें शोकाज नोटिस दे दिया गया है। इन शिक्षकों का जवाब



जगह-जगह बड़े-बड़े गड्ढे हैं, जिनकी सुध लेने वाला भी कोई नहीं है। हालात इतने खराब हैं कि इस पर चलना लोगों के लिए रोजाना जान जोखिम में डालना पड़ता है। कई बार इस मार्ग में दुपिहया सवार गिर कर घायल हो चुके हैं। कुछ दिन पहले ही विद्या विकास स्कूल के ठीक सामने गड्ढों से भरे सड़क में बाइक चवार युवक गिर कर गंभीर रूप से घायल हो गया। अस्पताल जाने पर पता चला कि उसका एक पैर टूट चुका है। ऐसे कई मामले हैं, जिसमें लोग इस मार्ग में दुर्घटना के

शिकार हो रहे हैं। खास बात यह है कि यह मार्ग मेडिकल कॉलेज, स्कूल और कई गाँवों से सीधे जुड़ा हुआ है। इसके बावजूद जर्जर सड़क के जीर्णोद्धार को लेकर निगम प्रशासन, जिला प्रशासन, स्थानीय जन्मप्रतिनिध, विधायक या नेता कोई पहल नहीं कर रहे हैं। यह सड़क रायगढ़ मेडिकल कॉलेज तक पहुंचने के लिए प्रमुख मार्ग है। अतरमुंडा के अलावा एनएच किनारे बसे दर्जनों गाँवों के लोग मेडिकल कॉलेज जाने के लिए इसी रास्ते का इस्तेमाल करते हैं।

युवती की लूटी आबरू, जुर्म दर्ज

रायगढ़। शादी का झंझा देकर दो साल तक युवती की अस्मत् लूटने वाले पार्षद पुत्र के खिलाफ कोटररोड पुलिस जुर्म दर्ज किया है। जानकारी के अनुसार वार्ड क्रमांक 37 सोनुकुड़ा के पार्षद रमेश द्विवेदी के पुत्र अतिश चौहान की लगभग 4 साल पहले फेसबुक पर शहर की एक युवती के साथ परिचय हुआ था।

शिकार हो रहे हैं। खास बात यह है कि यह मार्ग मेडिकल कॉलेज, स्कूल और कई गाँवों से सीधे जुड़ा हुआ है। इसके बावजूद जर्जर सड़क के जीर्णोद्धार को लेकर निगम प्रशासन, जिला प्रशासन, स्थानीय जन्मप्रतिनिध, विधायक या नेता कोई पहल नहीं कर रहे हैं। यह सड़क रायगढ़ मेडिकल कॉलेज तक पहुंचने के लिए प्रमुख मार्ग है। अतरमुंडा के अलावा एनएच किनारे बसे दर्जनों गाँवों के लोग मेडिकल कॉलेज जाने के लिए इसी रास्ते का इस्तेमाल करते हैं।

स्वामी जी
93406-38884

नेपाल विदेश यात्रा

जनकपुर (सीता मैथ्या जन्म स्थल), अयोध्या (श्रीराम जन्मभूमि टेंट) लुम्बिनी, काठमांडू, बुढा नीलकंड, भक्तपुर, पशुपतिनाथ, पोखरा, गुप्तेश्वर, डेविड फॉल, विंध्यवासिनी मंदिर, फेवालेक, मनोकामना देवी, यात्रा दिनांक 03 अक्टूबर 2025, 09 नवंबर 2025, 18 दिसंबर 2025, 15 जनवरी 2026, 10 दिन की यात्रा

राशि: स्तीपर 18584/- ऑफर 17,501/-, 3AC-29 584/- ऑफर 27,501/-

स्वामी तीर्थ यात्रा
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम बटो पर तीर्थ यात्रा
91111-11866
Head Office : सिटी सेंटर मॉल गाण्डप पलेर पवर हाउस रोड कोरवा (छ.ग.)

Online Booking: www.tripuryatra.com

स्तीपर मात्र 9,100/-

रायपुर, बिलासपुर, चाम्पा, रायगढ़ से लेकर

स्पेशल ट्रेन
04 अक्टूबर से 10 अक्टूबर 2025, 22 जनवरी से 26 जनवरी 2026 (7 दिन)

गंगा सागर यात्रा
गंगा सागर, श्री जगन्नाथ पुरी, माँ कामाख्या देवी

ऑफर राशि: स्तीपर 9,100/-, 3 एसी-16,500/-, 2 एसी 21,500/- (+5% GST)

Since-2007
श्री त्रिपुर तीर्थ यात्रा सेवा समिति
RAIPUR: D-36 Sector-4 Kamal Vihar, KORBA: Shop No. 301,302,303 S.S. Plaza, Power House Road
संपर्क करें:- 7354-411411